

பட்டுப்போன மரங்களை வெட்டுவது எப்போது

மே பிளவர் மரங்களால் மக்கள் பீதி

கோவை, மே 23-

காற்றடித்தால் கிளை முறிந்து விழும் 'மே பிளவர்' மரங்களால், வாகன ஓட்டிகள் உயிருக்கு ஆபத்தும், வாகனங்களுக்கு சேதமும் ஏற்படுகின்றன.

கோவையில் உள்ள பெரும்பாலான சாலைகள், வீதிகள் மற்றும் பொது இடங்களில் அதிக அளவில் மே பிளவர் மரங்கள் உள்ளன. சிறிய காற்று அடித்தால் கூட, இதன் கிளைகள் முறிந்து விழுந்து விடும். திடீரென பட்டுப் போய் விடும்.

கோவையில் பல இடங்

களில், இந்த மரங்கள் பட்டு போன நிலையில் உள்ளன. காற்று, மழை நேரத்தில், இந்த மரங்கள் முறிந்து விழுவதால், உயிருக்கு ஆபத்து ஏற்படுகிறது.

நேற்று முன்தினம், புலியகுளம் ரோடு லட்சுமி மில்ஸ் அருகில், ரோட்டின் ஓரம் இருந்த மே பிளவர் மரத்தின் கிளை முறிந்து விழுந்து, இருசக்கர வாகனத்தில் சென்ற பெண் பலியானது குறிப்பிடத்தக்கது.

அதனால், சாலை ஓரங்களில் பட்டுப்போன நிலை

யில் உள்ள மரங்களை அகற்றுவதோடு, சாலை யில் உள்புறம் நீண்டு வளரும் கிளைகளை, நெடுஞ் சாலை துறையினர் வெட்டி அகற்ற வேண்டும்.

சாலை ஓரங்களில் எந்த மாதிரியான மரங்களை வளர்த்தால், பாதுகாப்பானது என்பது குறித்து, கோவை வனமரபு மற்றும் மரப்பெருக்கு நிறுவனத்தின் மூத்த முதன்மை விஞ்ஞானிகண்ணன் வாரியாரிடம் கேட்ட போது, "இடம் எங்கு கிடைத்தா

லும் அங்கு மரங்களை வளர்க்க வேண்டும். சாலை ஓரங்களில் நம் நாட்டு மரபு சார்ந்த மரங்களை வளர்ப்பது நல்லது. அவை நீண்ட காலம் நிலைத்து வளரக் கூடியவை. குறிப்பாக, பூவரசு, வேம்பு, கடம்பு, புளியன், புங்கன், மகிழம், குமிழ், மற்றும் வாகை உள்ளிட்ட மரங்கள், திடமான நீண்ட ஆயுள் கொண்டவை. மிக ஆழமாக வேர் பிடித்து, உயரமாக வளரும் தன்மை, இந்த மரங்களுக்கு உண்டு," என்றார்.



- அழகு இருக்கும் இடத்தில் ஆபத்து! ரோட்டோரம் பூத்துக்குலுங்கும் மே பிளவர் மரம். இடம்: மருதமலை ரோடு.
- பட்டுப்போய் காணப்படும் மே பிளவர் மரம்: இடம்: பங்கஜா மில் ரோடு.

